

शासकीय विभाग/कार्यालयातील गट अ ते  
गट ड संवर्गात पदभरती करताना संवर्ग  
व्यवस्थापन/ आर्थिक नियोजन व कामाचे  
नियोजन इ. बाबी लक्षात घेऊन पदभरती  
करण्याकरिता मार्गदर्शक सूचना.

## महाराष्ट्र शासन

### सामान्य प्रशासन विभाग

शासन निर्णय क्रमांक: एसआरव्ही-२०१२/प्र.क्र.१८६/१२,

मंत्रालय, मुंबई- ४०० ०३२

तारीख: २८.२.२०१३

#### वाचा —

- १) शासन निर्णय, वित्त विभाग, क्रमांक: असंक-१०१०/प्र.क्र.१/२०१०/वित्तीय सुधारणा-१,  
दिनांक - ५.६.२०१०
- २) शासन निर्णय, वित्त विभाग, क्रमांक: पदनि-२०१०/प्र.क्र.८३/१०/वित्तीय सुधारणा-१,  
दिनांक - २९.११.२०१०
- ३) शासन निर्णय वित्त विभाग, क्रमांक: पदनि-२०११/प्र.क्र.११०/११/वित्तीय सुधारणा-१,  
दिनांक - ३०.६.२०११
- ४) शासन निर्णय, सामान्य प्रशासन विभाग, क्रमांक: एसआरव्ही-२०१२/प्र.क्र.१८६/१२,  
दिनांक- २५.७.२०१२.

#### प्रस्तावना —

शासकीय विभाग/कार्यालयातील गट अ ते गट ड मधील सरळसेवा कोटयातील पदांपैकी,  
मंजूर पदांच्या प्रतिवर्षी कमाल ३ टक्के इतक्या कमाल मर्यादेपर्यंतच रिक्त पदे विहित कार्यपद्धतीने  
भरण्याचे अधिकार नियुक्ती प्राधिकाऱ्यांना राहतील असे आदेश संदर्भाधीन क्र.४ येथील शासन

निर्णयान्वये दिले आहेत. तसेच गट अ ते गट ड मधील ज्या संवर्गात रिक्त पदांचा अनुशेष मोठ्या प्रमाणावर असून विहित टक्केवारीपेक्षा जास्त प्रमाणात पदे भरण्याची तातडीची गरज आहे अशा बाबतीत रिक्त पदे भरण्यास मान्यतेचे प्रस्ताव प्रशासकीय विभागास सदर शासन निर्णयान्वये स्थापन केलेल्या समितीस सादर करता येतील असेही या शासन निर्णयात स्पष्ट केले आहे. हे आदेश शासन अनुदानित सर्व संस्थांनादेखील लागू केले आहेत.

२. या शासन निर्णयानुसार कार्यवाही करताना उपस्थित झालेल्या वेगवेगळ्या मुद्यांबाबत, विविध प्रशासकीय विभाग तसेच विभागप्रमुख यांच्याकडून संदर्भ / विचारणा करण्यात येत आहे. तसेच गट अ व गट ब (राजपत्रित) मधील सरळसेवेची रिक्त पदे भरण्यास शिथिलता देण्याबाबत विभागांकडून विनंती करण्यात येत आहे. याशिवाय मंत्रिमंडळ बैठकीत गट “अ” व “ब” ची पदे मोठ्या प्रमाणात रिक्त असल्याची बाब वेळोवेळी निदर्शनास आणण्यात येते. सरळसेवेने पदभरतीच्या प्रक्रीयेस सर्वसाधारणपणे: १२-२० महिने इतका कालावधी लागतो. ही वस्तुस्थिती विचारात घेऊन, गट अ व गट ब (राजपत्रित) मधील सरळसेवेच्या कोटयातील (व्यपगत झालेली पदे वगळून) १०० टक्के रिक्त पदे ठराविक कालावधीत भरण्यात येतील या अटीवर काही कालावधीसाठी शिथिलता देण्याची बाब शासनाच्या विचाराधीन होती.

### शासन निर्णय—

३. यासंदर्भात शासन खालीलप्रमाणे निदेश देत आहे. :-

(१) शासन निर्णय, सामान्य प्रशासन विभाग, दि.८.४.२०११ अन्वये आयोगास पाठविण्याच्या मागणीपत्राबाबत वेळापत्रक विहित केले आहे. त्यात नमूद केलेला कालावधी विचारात घेऊन, गट अ व गट ब (राजपत्रित) च्या सरळसेवेच्या कोटयातील (व्यपगत झालेली पदे वगळून) सध्या रिक्त असलेली पदे भरण्यासाठी तसेच दि.३१ डिसेंबर २०१४ अखेरपर्यंत रिक्त होणारी पदे भरण्यासाठी संदर्भाधीन क्र.४ येथील शा.नि, दि.२५.७.२०१२ मध्ये विहित केलेली कमाल ३ टक्के ची मर्यादा याअन्वये शिथिल करण्यात येत आहे. याअनुषंगाने (अ) दि.३१ डिसेंबर २०१३ अखेरपर्यंत रिक्त होणाऱ्या पदांसाठी परीपूर्ण

मागणीपत्र आयोगास पाठविण्याची कार्यवाही प्रशासकीय विभागांनी तातडीने कोणत्याही परिस्थितीत दि.३१.३.२०१३ पर्यंत पूर्ण करणे आवश्यक राहिल आणि (ब) दि.१ जानेवारी २०१४ ते दि.३१ डिसेंबर २०१४ अखेरपर्यंत रिक्त होणा-या पदांसाठी परीपूर्ण मागणीपत्र आयोगास पाठविण्याची कार्यवाही प्रशासकीय विभागांनी दि.३०.६.२०१३ पर्यंत पूर्ण करणे आवश्यक राहिल. संदर्भाधीन क्र. ४ येथील शासन निर्णयान्वये स्थापन केलेल्या प्रधान सचिव (सेवा) यांच्या अध्यक्षतेखालील समितीने, सन २०१२ व सन २०१३ मध्ये भरण्याची शिफारस केलेल्या गट अ व गट ब (राजपत्रित) मधील पदांसाठी, लोकसेवा आयोगास यापुर्वीच मागणीपत्र पाठविले असल्यास, या दोन वर्षातील उर्वरीत रिक्त पदांसाठी आयोगास वरीलप्रमाणे मागणीपत्र पाठविण्याची कार्यवाही प्रशासकीय विभागांनी तातडीने पूर्ण करावी.

(२) गट अ व गट ब (राजपत्रित) मधील दि.१ जानेवारी २०१५ पासूनच्या रिक्त पदांसदर्भात संदर्भाधीन क्र. ४ येथील शा.नि., दि.२५.७.२०१२ मधील आदेश लागू राहतील.

(३) मागासवर्गीयांची अनुशेष भरती मोहीम विचारात घेऊन, मागासवर्गीयांच्या अनुशेषाची गट अ, गट ब, गट क व गट ड मधील पदे भरण्यासाठी ३ टक्केची कमाल मर्यादा शिथिल करण्यात येत आहे.

(४) लाड-पागे समितीच्या शिफारशीच्या अंमलबजावणीसाठी, शासन निर्णय, सामान्य प्रशासन विभाग, दि.१.१०.२००३ मधील आदेश विचारात घेऊन, गट-ड मध्ये वारसा हक्काने नियुक्तीची पदे भरण्यासाठी ३ टक्केची कमाल मर्यादा शिथिल करण्यात येत आहे.

(५) अपंगांचा अनुशेष भरण्याच्या अनुषंगाने, गट अ, गट ब, गट क व गट ड मधील पदे भरण्यासाठी ३ टक्केची कमाल मर्यादा शिथिल करण्यात येत आहे.

(६) ज्या संवर्गात मंजूर पदसंख्येनुसार सरळसेवा कोटयात येणारी पदे ३५ वा त्यापेक्षा कमी आहेत त्या संवर्गातील पदे भरण्यासाठी ३ टक्केची कमाल मर्यादा शिथिल करण्यात येत आहे.

(७) शा.नि., दि.२५.७.२०१२ निर्गमित होण्यापुर्वी, सरळसेवेच्या ज्या पदांसाठी नियुक्ती प्राधिकाऱ्यांनी जाहीरात दिली आहे / प्रशासकीय विभागांनी लोकसेवा आयोगास मागणीपत्र पाठविले आहे अशी पदे

भरण्यासाठी सदर शासन निर्णयान्वये स्थापन केलेल्या प्रधान सचिव (सेवा) यांच्या अध्यक्षतेखालील समितीची मान्यता घेण्याची आवश्यकता राहणार नाही.

(८) ज्या महामंडळांतील / नगरपरिषदातील पदावरील वेतनाचा संपूर्ण खर्च शासनाकडून करण्यात येतो / वेतनासाठी १००% अनुदान शासनाकडून देण्यात येते अशा महामंडळांतील / नगरपरिषदातील पदभरतीसंदर्भात शा.नि., दि.२५.७.२०१२ मधील व प्रस्तुत शासन निर्णयातील आदेश लागू होतील.

४.सदर आदेश शासन अनुदानित सर्व संस्थांनादेखील लागू होतील.

५. सर्व प्रशासकीय विभाग, विभागप्रमुख व कार्यालयप्रमुख यांनी वरील आदेशांचे काटेकोरपणे पालन करुन रिक्त पदे भरण्याबाबत उचित कार्यवाही करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०२२८१५१०३४६९०७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(के.पी.बक्षी)

प्रधान सचिव, महाराष्ट्र शासन

प्रत,

१. राज्यपालांचे सचिव, राजभवन, मलबार हिल, मुंबई,
२. मुख्यमंत्री यांचे प्रधान सचिव,
३. उप मुख्यमंत्री यांचे प्रधान सचिव,
४. सर्व मंत्री / राज्यमंत्री यांचे खाजगी सचिव,

५. विरोधी पक्षनेता, विधान परिषद/ विधानसभा, विधानमंडळ सचिवालय,
६. सर्व संसद सदस्य, विधानमंडळ सदस्य, महाराष्ट्र राज्य,
७. मुख्य सचिव,
८. सर्व मंत्रालयीन विभागांचे अपर मुख्य सचिव/प्रधान सचिव/सचिव,
९. सर्व मंत्रालयीन विभाग,
- १०.\*प्रबंधक, मूळ शाखा, उच्च न्यायालय, मुंबई,
- ११.\*प्रबंधक, अपील शाखा, उच्च न्यायालय, मुंबई,
- १२.\*प्रबंधक, लोक आयुक्त व उपलोक आयुक्त यांचे कार्यालय, मुंबई,
- १३.\* सचिव, महाराष्ट्र लोकसेवा आयोग, मुंबई,
- १४.\*सचिव, महाराष्ट्र विधानमंडळ सचिवालय (विधानसभा) मुंबई,
- १५.\*सचिव, महाराष्ट्र विधानमंडळ सचिवालय (विधान परिषद) मुंबई,
- १६.\*राज्य निवडणूक आयुक्त, राज्य निवडणूक आयोग, नवीन प्रशासकीय भवन, मुंबई,
- १७.\*सचिव, राज्य माहिती आयोग, नवीन प्रशासकीय भवन, मुंबई,
१८. \*महालेखापाल, महाराष्ट्र-१ (लेखा व अनुज्ञेयता) महाराष्ट्र, मुंबई,
- १९.\*महालेखापाल, महाराष्ट्र-१ (लेखा परीक्षा) महाराष्ट्र, मुंबई,
- २०.\*महालेखापाल, महाराष्ट्र-२ (लेखा व अनुज्ञेयता) महाराष्ट्र, नागपूर,
- २१.\*महालेखापाल, महाराष्ट्र-२ (लेखा परीक्षा) महाराष्ट्र, नागपूर,
- २२.महासंचालक, माहिती व जनसंपर्क महासंचालनालय,मुंबई (प्रसिध्दीकरिता ५ प्रती)
- २३.ग्रंथपाल, महाराष्ट्र विधानमंडळ सचिवालय, ग्रंथालय, ६ वा मजला, विधान भवन,  
मुंबई ३२ (१० प्रती)
- २४.अधिदान व लेखा अधिकारी, मुंबई,
- २५.निवासी लेखा परीक्षा अधिकारी, मुंबई,
- २६.मुख्य लेखापरीक्षक (निवासी लेखे), कोंकण भवन, नवी मुंबई,

२७. सर्व विभागीय आयुक्त,
२८. सर्व जिल्हाधिकारी,
२९. सर्व जिल्हा परिषदांचे मुख्य कार्यकारी अधिकारी,
३०. सर्व जिल्हा कोषागार अधिकारी,
३१. बहुजन समाज पार्टी, डी-१ इन्सा हटमेंट, आझाद मैदान, मुंबई १ (५ प्रती)
३२. भारतीय जनता पार्टी, महाराष्ट्र प्रदेश, सी.डी.ओ. बॅरक नं.१ योगक्षेम समोर, वसंतराव भागवत चौक, नरीमन पॉईंट, मुंबई २० (५ प्रती)
३३. भारतीय कम्युनिस्ट पार्टी, महाराष्ट्र कमिटी, ३१४, राजभुवन, एस. व्ही.पटेल रोड, मुंबई ४ (५ प्रती)
३४. भारतीय कम्युनिस्ट पार्टी (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरळी, मुंबई १३ (५ प्रती)
३५. इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई २५ (५ प्रती)
३६. नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, , नरीमन पॉईंट, मुंबई २१ (५ प्रती)
३७. शिवसेना, शिवसेना भवन, गडकरी चौक, दादर, मुंबई २८ (५ प्रती)
३८. सर्व मंत्रालयीन विभागाच्या नियंत्रणाखालील सर्व विभाग प्रमुख व कार्यालय प्रमुख,
३९. सामान्य प्रशासन विभागातील सर्व कार्यासने,
४०. निवड नस्ती.

\*पत्राने.